

"د سپين غرد سره"

د مخ کتنې دستور

رپورټ: هارون الرشيد خټک

محمد ايوب خټک هم د مېلمنو سره کښېنولي شول.

د دستوريې اغاز د تلاوت کلام پاک نه روښان يوسفزي وکړو. ورپسې د جرگې سيکتر او د دستوريې نظامت کونکي هارون الرشيد خټک د اباسين پښتو ادبي جرگه خېرآباد په تاريخ او ادبي خدماتو هلو ځلو رڼا واچوله او د اجمل بابا پېغام ئې هم واورولو. هارون الرشيد خټک د جرگې په حقله مختصره دا ووييل چې دا جرگه په کال ۱۹۷۷ کښې جوړه شوې ده او په خپل دوه دېرش کلن ادبي سفر کښې وخت په وخت مشاعرې، سيمينارونه او د مختلفو شاعرانو ادبيانو د کتابونو د مخ کتنې دستوريې ئې کړې دي او مهم کار ئې دا کړې دے چې د ستر خوشحال بابا د مزار پاتې کار دپاره ئې د ضلع کونسل نوبنار ناظم داود خان خټک باندې دوه ويشت لکه روپۍ فنډ منظور کړې دے او د مزار پاتې کار سرته رسېدلې دے.

هارون الرشيد خټک حاضرينو ته دا هم ښکاره کړه چې د جرگې له خوا د کال ۲۰۰۴ نه را په دېخوا د پښتو او اردو لس کتابونه چاپ شول چې پکښې ۱) خېرآباد تاريخ کښې آئينې مين. ۲) باچا خان کا اخري سفر. ۳) بابا اجمل خټک د ادب جمال او د

"د سپين غرد سره" د ستر اجمل خټک بابا نوې شعري مجموعه ده چې د اباسين پښتو ادبي جرگه خېرآباد ضلع نوبنار له خوا په اگست ۲۰۰۸ء کښې چاپ شوې ده. په دې مجموعه کښې د اجمل بابا د اوسني دور د شاعرۍ سره د هلکوانې دور ۱۹۴۵-۴۶ د دور شعرونه هم شامل کړې شوي دي چې په قول د اجمل صېب د هغوي نه بې درکه شوي وو. دا مجموعه ټول يو سل درې نوي (۱۹۳) مخه لري او د خټک نامې د يو ستر سماجي شخصيت بناغلي اقبال يوسف خټک په مالي مرسته د پنځه سوه په تعداد کښې په غني پرېس پېښور کښې د ذکر شوې جرگې د سيوري لاندې د پښتو ادب مټېنانو ته ورسېده.

د دې کتاب د مخ کتنې دستور په يولسم اگست ۲۰۰۹ د پېښور پرېس کلب په هال کښې وشوه. د دستوريې صدارت مشهور ليکوال او صحافي بناغلي سعدالله جان برق وکړو او بناغلي ډاکټر محمد اعظم اعظم، پروفېسر ډاکټر راج ولي شاه خټک او پروفېسر ډاکټر سلې شاهين د دستوريې مشران مېلمانې وو، د دغه مشرانو نه علاوه په سټېج د سنډه نه راغلي ليکوال ډاکټر حيدر لاشاري او اقبال يوسف خټک، انجنير

سیاست جلال. ۴، ترسیکی. ۵، پشتو ادب کے معمار. ۶، خان عبدالولي خان کا سفر آخرت. ۷، دا اہونہ دا دردونه. ۸، تاریخ ختک. ۹، ہارون الرشید د شنو کاہو ختک. ۱۰، د سپین غرد سرہ شامل دي. اجمل بابا په خپل رالېرل شوي پېغام کښې په دې خبره سخت افسوس ښکاره کړو چې د بیماری په وجه په دې تقریب کښې حاضر نه شو حالانکې هغوي د پریزیاات خواهش و چې په تقریب کښې شامل شي او د مینې وینې دا یاران و ویني. دوي د اباسین پښتو ادبي جرگه خپراباد د ملگرو او کشرانو شکریه ادا کړه چې هغوي دا شعرونه راغونډ او چاپ کړل.

د اجمل بابا د پېغام اورولو نه پس د جرگې صدر ښاغلي ماصل خان آتش د بابا په حقله د جرگې د ادبي خدماتو، هلو ځلو په حقله مختصره وپنا واوروله او د اجمل صېب په شخصیت ئې ښکلې نظم واورولو چې د حاضرینو نه ئې ښه داد واخستو. د دې نه پس د پرومبې مقالې دپاره ښاغلي اباسین یوسفزي ته بلنه ورکړې شوه. اباسین یوسفزي زباني وپنا کښې د کتاب په مختلفو اړخونو رڼا واچوله او د جرگې غړو ته ئې مبارکي ورکړه چې هغوي دا مهم کار په ډېر ښه کتابي شکل کښې د پښتو ادب او اجمل صېب مټپنانو ته راوړسولو. اباسین یوسفزي د اجمل صېب په حقله ډېر ښکلې نظم واورولو.

د اباسین یوسفزي نه پس زلمي لیکوال ښاغلي پروفیسر ډاکټر محمد زبیر حسرت ته د مقالې اورولو بلنه ورکړې شوه، هغوي خپله لیکلې مقاله سټیج سیکرټري ته حواله کړه او د ښاغلي پروفیسر ډاکټر فضل الرحيم مروت (چئیرمین ټېکسټ بک

بورډ پېښور) لیکلې راستولې شوه پېغام "اجمل ختک د انقلاب چغه" تر عنوان لاندې ئې واورولو. ښاغلي فضل الرحيم مروت صېب په خپل پېغام کښې وئیل چې (خوشبختانه محترم اجمل ختک د پښتو په هغه شاعرانو، ادیبانو کښې دے چې د قلم او علم په ذریعه ئې د خپل پښتون اولس خدمت کړے دے. اجمل صېب له ماشوموالي څخه انقلابي فکر لرلو او په خپل ژوند کښې مختلفو مفکورو او نظریو سره مخ شوه دے او په دغه مفکورو او نظریو کښې دوي د پښتون د اجتماعي پاڅون او خپل ښېگړې دپاره په زړه پورې کار و زیار کړے دے. د اجمل صېب فکر او فن که د شعر و ادب په دنیا کښې ډېر شاعران ادیبان متاثر کړي دي نو بل خوا ترې په سیاسي میدان کښې هم ډېرو ذهنونو اثرات قبول کړي. د مثال په توگه د افغانستان د خلق دیموکراتیک گوند مشر حفیظ الله امین هم د اجمل ختک صېب د فکر و نظر نه متاثر شوه دے).

ستر انقلابي شاعر ښاغلي رحمت شاه سائل په خپله مقاله کښې د اجمل صېب په فن او شخصیت په زړه پورې مقاله واوروله او په خصوصیت سره ئې د ختک صېب په مزاحمتي رنگ رڼا واچوله او وئې وئیل چې چې ختک صېب ذهنونو او فکرونو ته ښکلا او پوهه ورکړې ده.

د مردان نه راغلي مشر لیکوال ښاغلي اسرار د طورو په خپله مقاله چې عنوان ئې "د سپین غرد سره- د اجمل ختک بابا بل کتاب" و کښې وئیل (محترم او مکرم اجمل ختک بابا د پښتو هغه نومیالے شاعر ادیب، صحافي او خطیب دے چې پښتو نظم او نثر ته ئې ولوله، جوش، ژوند، جمال،

جلال او خپل قام ته ئې خپل ټول صلاحیتونه
بخښلي دي.

د پښتو ژبې دا بې بدله انقلابي شاعر او
ځانگړې حماسه ويونکې په قام مټين ملي مبارز په
لر او بر پښتونخوا کښې او د نړۍ په گڼ شمېر ادبي
دايرو کښې د قدر وړ مقام لري. د دې ننگيالي
مجاهد په ژبه او قلم کښې بې کچه زور او بې شانه
اثر دے.

د مقاله نگارانو نه پس مشرانو مېلمنو ښاغلي
ډاکټر محمد اعظم اعظم، پروفېسر ډاکټر راج ولي
شاه خټک، پروفېسر ډاکټر سلې شاهين وار په
وار ښاغلي اجمل خټک بابا په خپلو وېناگانو
زبردسته عزت افزائي ورکړه او د پښتون په ملي او
ادبي خدماتو، کردار، شخصيت، ايماندارۍ،
پښتونولۍ، ئې رڼا واچوله.

په دې تقريب کښې د سنده نه راغلي مېلمه د
جي اېم سپډ سټوډيز بورډ مشر ډاکټر حيدر لاشاري
د خپلې وېنا شروع د جئ سنده، جئ پښتونخوا نه
وکره. ده ووييل چې پښتانه ډېر خوش نصيبه دي
چې دوي د خټک او غني خان غوندې خلق زېږولي
دي او زما چې کله د اجمل بابا سره ورومې ملاقات
وشو او د ده کور مې وکتلو نو زه ډېر حېران شوم چې
دومره لوت لوتې سرې لوتې سياستدان دومره وړوکه او
ساده کور. يقيناً چې اجمل خټک ډېر لوت لوتې سرې
دے.


په اخره کښې صدر تقريب سعد الله جان برق په
خپله صدارتي خطبه کښې اجمل بابا ته د ډېر
عقيدت پېرزوونې وړاندې کړې او وې وييل چې
لوت لوتې خلق اکثر په وړو او کچه کورونو کښې پېدا
کېږي. مثال ئې د اجمل خټک زمونږ په وړاندې دے

چې ټول عمر ئې د پښتون قام اولس او پښتو ژبې
خدمت بغير د څه عهدې د طلب او لالچ وکړو او هر
وخت ئې د پښتو دستار جگ وساتو. برق صېب د
اباسين پښتو ادبي جرگې کوششونه وستائيل او "د
سپين غرد سره" په اشاعت ئې دوي ته مبارکي
ورکړه. ښاغلي ايوب خټک د مېلمنو شکر په ادا
کړه.

تقريب کښې د پښتونخوا ستر و ادبي،
سياسي، سماجي او صحافتي شخصياتو گډون
وکړو او دا يو يادگاري تقريب وگرځېدو.

ادبي مقدمې

ډاکټر زبير حسرت د پښتو



ژبې د عظيم شخصيت
شاعر، اديب، محقق او نقاد
محترم دوست محمد خان
کامل مومند "ادبي مقدمې"
په ډېر کر او او محنت را جمع
کړي دي چې د علم و فضل
او دانش نه ډک يو خالص

علمي، تحقيقي، تنقيدي او ادبي کار دے.

دا کتاب د باچا خان ترست ريسرچ سنټر له اړخه
چاپ او خور شوه دے چې ۲۹۲ نوي مخونه
لري او پکښې د کامل صاحب ۲۰ ادبي مقدمې
راجمع کړې شوي دي.

دعا کوو چې دا کار وزيار د پښتو او پښتنو
دپاره د ډېرې زياتې گټې او استفادې باعث
وگرځي. اداره